

एकात्मिक बाल विकास सेवा योजना-
नागरी प्रकल्पातील अंगणवाडी सेविका /
मदतनीस यांच्या नेमणूकांकरीता निवड
समितीची पुनरचना करणेबाबत...

महाराष्ट्र शासन

महिला व बाल विकास विभाग
शासन निर्णय क्र. एबावि-२००६/ प्र.क्र. १८५/ का-६
नवीन प्रशासन भवन, ३ रा मजला,
मंत्रालय, मुंबई- ४०० ०३२.
दिनांक :- ८ ऑगस्ट, २००६.

- वाचा :-** १. शासन निर्णय महिला व बाल विकास विभाग क्र. एबावि-१०९५/ प्र.क्र.८९/ का-६, दिनांक १ फेब्रुवारी, १९९६.
२. शासन निर्णय महिला व बाल विकास विभाग क्र. एबावि-१०९५/ प्र.क्र.८९/ का-६, दिनांक १८ मार्च, १९९६.
३. शासन निर्णय महिला व बाल विकास विभाग क्र. एबावि-१०९५/ प्र.क्र.८९/ का-६, दिनांक जानेवारी, १९९७
४. शासन निर्णय महिला व बाल विकास विभाग क्र.एबावि-२००२/प्र.क्र.४१७/का-६, दिनांक १४ जानेवारी, २००४

प्रस्तावना :- एकात्मिक बाल विकास सेवा योजनेतर्गत ग्रामीण व आदिवासी क्षेत्रात अंगणवाडी सेविका व मदतनीस यांची नियुक्ती करण्यासाठी स्थानिक आमदार यांच्या अध्यक्षतेखाली समिती गठीत करण्यात आली आहे. सदर समितीमार्फत विहीत पध्दत अवलंबून निवड प्रक्रिया पूर्ण करण्यात येते. नागरी क्षेत्रात यासाठी बाल विकास प्रकल्प अधिकारी यांच्या अध्यक्षतेखाली निवड समिती कार्यरत आहे.

ग्रामीण व नागरी भागातील निवड प्रक्रियेत एकसूत्रता राहावी, निवड प्रक्रिया पारदर्शक असावी व निवड प्रक्रियेत गैरव्यवहाराच्या तक्रारी कमी व्हाव्यात यासाठी नागरी क्षेत्रातील स्थानिक आमदारांच्या अध्यक्षतेखाली अंगणवाडी सेविका व मदतनीस यांची नियुक्ती करण्यासाठी निवड समिती गठीत करण्याबाबतचा प्रस्ताव शासनाच्या विचाराधीन होता. यासंदर्भात आता संदर्भाधीन क्र. ४ येथील शासन निर्णय रद्द करून खालील प्रमाणे निवड समिती सुधारित करण्यात येत आहे.

शासन निर्णय :- एकात्मिक बाल विकास सेवा योजनेतर्गत नागरी प्रकल्पात अंगणवाडी सेविका व मदतनीस यांची निवड करण्यासाठी खालील प्रमाणे निवड समितीची रचना करण्यात येत आहे.

- | | |
|--|-----------------------------|
| १. संबंधित नागरी प्रकल्पातील विधान सभा सदस्य | - अध्यक्ष (अशासकीय सदस्य) |
| २. सभापती, महिला व बाल कल्याण, महानगर पालिका /
नगर पालिका | - सदस्य (अशासकीय सदस्य) |
| ३. जिल्हा महिला व बाल विकास अधिकारी | - सदस्य (शासकीय सदस्य) |
| ४. प्रकल्पातील शासकीय /महानगरपालिका/
नगरपालिकेचे प्रभारी वैद्यकीय अधिकारी | - सदस्य (शासकीय सदस्य) |
| ५. संबंधित बाल विकास प्रकल्प अधिकारी | - सदस्य सचिव (शासकीय सदस्य) |

२. या निवड समितीच्या अध्यक्षपदासाठी संबंधित नागरी प्रकल्पाच्या क्षेत्रात, ज्या विधानसभा सदस्याच्या मतदारसंघाचे सर्वात जास्त भौगोलीक क्षेत्र समाविष्ट असेल अशा विधानसभा सदस्याचे नांव संबंधित जिल्ह्याच्या पालकमंत्र्यांनी नामनिर्देशीत करावे. ज्या नागरी प्रकल्प भागातील विधानसभा सदस्याची अध्यक्षपदी नियुक्ती करण्यात आली असेल, त्या सदस्याचा मंत्रिमंडळात समावेश झाल्यास, अध्यक्षपद आपोआप रद्द होईल. अशा प्रकरणी वर नमूद केल्याप्रमाणे अध्यक्षांची नियुक्ती पालकमंत्र्यांनी करावी.

३. निवड समितीतील अ.क्र. १ व ५ येथील अध्यक्ष /सदस्य सचिव यांची बैठकीस उपस्थिती अनिवार्य राहिल. उर्वरित अ.क्र. २ ते ४ पैकी कमीत कमी २ अशा एकूण ४ सदस्यांची बैठकीचे कामकाज पार पाडण्याकरिता उपस्थिती आवश्यक असेल.

४. अंगणवाडी सेविका व मदतनीस यांची पदे रिक्त झाल्यानंतर ३० दिवसांच्या आत जाहिरात देऊन अर्ज मागविण्यात यावेत. त्यानंतर ३० दिवसांच्या आत मुलाखतीचा कार्यक्रम निश्चित करण्यात यावा. मुलाखतीचा कार्यक्रम कोणत्याही परिस्थितीत पुढे ढकलू नये.

५. उमेदवारांच्या मुलाखती प्रत्यक्ष प्रकल्प क्षेत्रातच आयोजित करण्यात याव्यात. उमेदवारांची मुलाखत ज्या दिवशी घेण्यात येईल त्याच दिवशी संध्याकाळपर्यंत कार्यालयाच्या सूचना फलकावर निवड करण्यात आलेल्या उमेदवारांची निवड यादी घोषित करण्यात यावी व त्याच्या पुढील दिवशी सर्व नियुक्ती आदेश / पत्र जारी करण्यात यावेत. याबाबतची जबाबदारी संबंधित बाल विकास प्रकल्प अधिकारी यांची राहिल.


६. जर निवड समिती अध्यक्षांनी वरील कालावधीत मुलाखतीसाठी त्यांची तारीख / वेळ दिली नाही, किंवा निवड करण्यासाठी कोणतीही कार्यवाही केली नाही, किंवा दिरंगाई केली, तर पूर्वीच्या पद्धतीप्रमाणे निवड

करण्याचे अधिकार संबंधित जिल्हा महिला व बाल विकास अधिकारी यांना राहतील व त्यांनी वरील निवड प्रक्रिया पूर्ण करावी.

७. वरील निवडसमितीमार्फत ६ व त्यापेक्षा जास्त रिक्त पदे असल्यास निवड करण्यात येईल. ५ पर्यंत पदे रिक्त असतील तर वरील अ.क्र. ४ व ५ येथील कार्यपद्धती अवलंबून संबंधित नागरी प्रकल्पाचे जिल्हा महिला व बाल कल्याण अधिकारी यांच्या अध्यक्षतेखाली व बाल विकास प्रकल्प अधिकारी यांनी उमेदवारांची निवड करावी.

८. निवड समितीसाठी अध्यक्षांसह व अन्य सदस्यांची नियुक्ती करून घेणे तसेच वरील अटी व शर्तीप्रमाणे पद रिक्त झाल्यानंतर ते भरण्यासाठी घालून देण्यात कालमर्यादेचे पालन करण्याची संपूर्ण जबाबदारी संबंधित बाल विकास प्रकल्प अधिकारी यांच्यावर राहिल.

महाराष्ट्राचे राज्यपाल यांच्या आदेशानुसार व नावाने,


(वै. अ. पारकर)
उप सचिव

प्रति,

राज्यपाल यांचे सचिव, राजभवन, मुंबई
मुख्यमंत्र्यांचे प्रधान सचिव, मंत्रालय, मुंबई
उपमुख्यमंत्र्यांचे प्रधान सचिव, मंत्रालय, मुंबई
मंत्री / राज्यमंत्री, महिला व बाल विकास यांचे
खाजगी सचिव
*महालेखापाल, (लेखा व अनुज्ञेयता) (लेखापरिक्षा),
महाराष्ट्र राज्य मुंबई / नागपूर
आयुक्त, एकात्मिक बाल विकास सेवा योजना, नवी मुंबई
महासंचालक, राजमाता जिजाऊ माता-बाल आरोग्य
व पोषण मिशन, औरंगाबाद
*प्रधान सचिव, विधानसभा विधानमंडळ सचिवालय, मुंबई
महासंचालक, माहिती व जनसंपर्क संचालनालय, मंत्रालय,
मुंबई
सर्व विभागीय आयुक्त

आयुक्त, महिला व बाल विकास आयुक्तालय,
पुणे
सर्व मुख्य कार्यकारी अधिकारी, जिल्हा परिषद
सर्व जिल्हाधिकारी
सर्व उप मुख्य कार्यकारी अधिकारी (बाक),
जिल्हा परिषद
सर्व जिल्हा महिला व बाल विकास अधिकारी
सर्व बाल विकास प्रकल्प अधिकारी,
नागरी प्रकल्प
महिला व बाल विकास विभागातील सर्व कार्यासने
निवड नस्ती (कार्यासन - ६)

* पत्राने